



ИП1 бр. 29-340
Дата: 30.05.2025 година

Државниот инспекторат за животна средина преку ДИЖС Билјана Шуркова-Манаскова, со службена легитимација број А060120024, изврши редовен инспекциски надзор над субјектот на надзор Друштво за производство, сточарство свињарство, трговија и услуги ДАНГАЛ-09 ДООЕЛ извоз-увоз Велес, со седиште на ул. Кирил Пејчиновиќ бр. 20 Велес, со адреса на вршење на дејноста на КП 49/1 и КП 49/2, КО Црквино, м.в. Венуле, застапувано од Трајче Дангалов - управител. Со Записник бр. 29-340 од 26.05.2025г. ја утврди фактичката состојба и врз основа на член 232 став 2 точка 6 од Законот за водите (Службен весник на РМ бр. 87/08, 06/09, 161/09, 83/10, 51/11, 44/12, 23/13, 163/13, 180/14, 146/15, 52/16, 151/21) донесе:

РЕШЕНИЕ

1. **СЕ НАРЕДУВА** на Друштвото за производство, сточарство свињарство, трговија и услуги ДАНГАЛ-09 ДООЕЛ извоз-увоз Велес, со седиште на ул. Кирил Пејчиновиќ бр. 20 Велес:

Да поднесе Барање за добивање на дозвола за користење на подземна вода за технолошки потреби до надлежниот орган-Управата за води при Министерството за животна средина и просторно планирање, за бунарот лоциран на КП 15324 КО Велес.

Рок: 90 (девеесет) дена од денот на приемот на решението.

2. Субјектот на инспекцискиот надзор од точката 1. на ова решение е должен веднаш по постапувањето или по истекот на рокот определен за извршување на инспекциските мерки, а најдоцна во рок од три дена писмено и/или по електронска пошта да го извести инспекторот дали се извршени инспекциските мерки.
3. Жалбата не го одлага извршувањето на решението.

ОБРАЗЛОЖЕНИЕ

Државниот инспекторат за животна средина, преку ДИЖС Билјана Шуркова-Манаскова, со службена легитимација број А060120024 изврши редовен инспекциски надзор над субјектот на надзор Друштво за производство, сточарство свињарство, трговија и услуги ДАНГАЛ-09 ДООЕЛ извоз-увоз Велес, со седиште на ул. Кирил Пејчиновиќ бр. 20 Велес.

Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна
Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
E-пошта: b.s-
manaskova@sei.gov.mk
Тел. 071/397-243



Редовниот надзор се изврши со цел да се утврди дали за вршењето на дејноста е прибавена потребната дозвола согласно со членовите 26 и 28 од Законот за водите.

При надзорот беше присутен Трајче Дангалов - управител.

Субјектот на надзор уредно и навремено беше известен за времето на надзор, а во прилог на Известувањето ИП16бр. 29-340 од 12.05.2025г. беше доставена и Листа на проверка со прашања за проверка кои го утврдуваат обемот на инспекциски надзор.

За утврдената фактичка состојба се изготви Записник за констатација со бр. 29-340 од 26.05.2025 година, придружен со Листа на проверка.

На КП 49/1 и КП 49/2 КО Црквино, м.в. Венуле е организирано вршењето на дејноста интензивно одгледување на свињи, во инсталација во сопственост на субјектот на надзор Друштво за производство, сточарство свињарство, трговија и услуги ДАНГАЛ-09 ДООЕЛ извоз-увоз Велес, оператор на инсталацијата и носител на Б-интегрирана еколошка дозвола со бр. 08-2997/8 од 08.11.2019г.

Потребите за вода за напојување на свињите и како технолошка вода за стопанските потреби на фармата ги задоволува од бунар лоциран на КП 15324 КО Велес, надвор од границите на инсталацијата, на земјоделско земјиште за кое му е доделено 70 годишно право на користење од Министерството за земјоделство, шумарство и водостопанство за одгледување на бадеми.

За црпењето на вода од подземно водно тело субјектот не поседува Дозвола издадена од органот на државната управа надлежен за вршење на работите од областа на животната средина, а непречено користи вода од подземно водно тело за стопански потреби на фармата за одгледување на свињи преку изграден подземен цевковод од 4 км од локацијата на бунарот до локацијата на свињарската фарма.

Согласно член 23 став 1 од Законот за водите: Заради остварување на јавниот интерес при користењето на водите, како и заради остварувањето на правните и физичките лица да користат и испуштаат води, се доделува водно право на правните и физичките лица, под услови и на начин утврден во Законот за водите.

Согласно член 26 став 1 од Законот за водите: Правното или физичкото лице се стекнува со водно право врз основа на дозвола за користење на водата.

Државен Инспекторат за
животна средина
Ул."Бихаќка" бр.2
1000 Скопје
(Палата Емануел Чучков)
Република Северна
Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr."Bihakjka " nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243



Согласно член 28 став 1 точка 2 алинеја 3 од Законот за водите: Дозволата за користење на вода е потребна за црпење, пренасочување, акумулирање или користење на водата од подземно водно тело заради: индустриски, технолошки и стопански потреби.

Согласно овластувањата што произлегуваат од член 232 став 1 точка 2, а врз основа на член 232 став 2 точка 6 од Законот за водите, Државниот инспектор за животна средина го донесе ова решение.

Во согласност со член 240 став 6 од Законот за водите, жалбата не го одлага извршувањето на решението.

Доколку субјектот не постапи согласно издаденото решение, Државниот инспектор за животна средина ќе поведе прекршочна постапка пред надлежен прекршочен орган, во согласност со член 234 став 3 од Законот за водите.

Врз основа на изнесеното се одлучи како во диспозитивот на ова Решение.

ПРАВНА ПОУКА: Против ова Решение може да се изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од денот на приемот на Решението. Жалбата се таксира со 250,00 (двеста и педесет) денари административна такса и се поднесува во два примероци.

Решено во Државен инспекторат за животна средина – канцеларија во Велес под ИП16р. 29-340, на ден 30.05.2025г.

Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна
Македонија
E-mail: info@sei.gov.mk
www.sei.gov.mk
Мобилен: +389 70 286 698

**Inspektorati Shtetëror i
mjedisit jetësor**
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243

Доставено до:

- Архива
- Субјектот на надзор

